



ادارۃ خاتم القرآن الکریم

دُوڑۃ القرآن الکریم و علومہ

سبق نمبر (16)

زیر تدریس خالماں القرآن الکریم حضرت مولانا فیض محدث سید احمد شاہ بخاری

رئیس مرکز الافتاء و الإرشاد، پاکستان جوہر برائی

هر جمعہ صبح 9:00 تا 11:00

بمقام: مسجدِ ختنہ، گلستانِ جوہر، بلاک ۱۲، کراچی

دُوڑۃ القرآن الکریم و علومہ

+92 332 3264993 +92 332 3158542
www.HazratFerozMemon.org موبائل اپ

بذریعہ اینٹریٹ LIVE





قرآن کریم کے وجہ اعجاز

۱۔ قرآن کریم کے مفردات

۱۔ مفردات میں قرآن کریم وہ کلمہ اختیار فرماتا ہے جس سے زیادہ ترجمان مراد اور موقع کے مناسب اور کوئی کلمہ نہیں ہو سکتا۔

۲۔ قتل فی سبیل اللہ کے لیے شہادت کا لفظ پبلے سے موجود نہ تھا قرآن کریم نے اس محل میں لا کر ایک بڑی حقیقت پر متنبہ کیا اس سے زیادہ اونی بالمقام اور کوئی کلمہ نہ ہو سکتا تھا۔

۳۔ پھر نیک اعمال کے لیے جو اعراض ہیں باقیارت کا لفظ اختیار فرمایا اس سے بڑھ کر اونی بالحقیقت اور کوئی لفظ نہ تھا۔

۴۔ عورت انسان کے لیے غایت اصال، پرده پوشی، دفع مضرت آبر و اور زینت میں ایک نسبت رکھتی تھی اسے ایک لفظ سے بیان کر دیا۔ ہن لباس لکم و انتم لباس لہن (پ ۲ البقرہ) اس میں سب مرادات آگئیں یہاں لباس سے زیادہ اور کوئی لفظ اونی بالمقام نہ تھا۔

۵۔ قرآن کریم نے ایک مقام پر موت کی تعبیر ان الفاظ سے کی ہے:
فَمِنْهُمْ مَنْ قَضَى نَحْبَهُ۔ (پ ۲۱ الازاب ۲۳)

ترجمہ: پس ان میں ایسے بھی ہیں جو اپنی ذمہ داری پوری کر چکے۔
موت کی اس تعبیر نے اسلامی تعلیمات کے تمام پہلوؤں کو اپنے اندر سولیا ہے اور متنبہ کیا ہے کہ موت ایسی ہی مطلوب رہے۔

۶۔ اللہ رب العزت نے آنحضرتؐ کا ہر گناہ سے تحفظ فرمایا ہے اسے قرآن کریم اس تعبیر سے پیش فرماتا ہے:

وَلَوْلَا إِنْ ثَبَّتَكَ لَقَدْ كَدَتْ تَرْكَنَ إِلَيْهِمْ شَيْئًا قَلِيلًا

(پ ۱۵۱ اسرائیل)

ترجمہ: اور اگر ہم نے آپ کو ثابت قدم نہ رکھا ہوتا تو قریب ہو جاتا
کہ آپ ان کی طرف کچھ جمک جاتے



اب یہاں عصمناک یا حفظناک وغیرہ کے مقابلہ میں ثبتناک کی تعبیر جس بابت قدی اور عصمت کے تسلسل کو بیان کر رہی ہے اور کوئی کلمہ اس سے اوفی بالحقیقت اور اس مقام کے لائق نہ تھا اس پورے مضمون کو ایک لفظ ثبتناک سے بیان کر دیا۔
۷۔ عورتوں کے حقوق بیان کرتے ہوئے خاوند کے لیے الذی علیہا (جو اس پر حاکم ہے) کے الفاظ اختیار فرمائے۔

ولهُنْ مِثْلُ الدِّنِ عَلَيْهِنَّ بِالْمَعْرُوفِ۔ (پ ۱۲ البقرہ ۲۲۸)

ترجمہ: اور عورتوں کا بھی حق ہے جیسا کہ ان کا حق ہے جو ان پر حاکم ہیں دستور کے مطابق۔

یہاں الذی علیہن کی تعبیر اختیار کر کے کس مسلمہ پیرا یہ میں خاوند کی بالادست واضح کر دی ہے۔

۸۔ نفع کے مقابلے میں ضرر کا لفظ تھا قرآن پاک نے اس مقام پر ضرر کی بجائے اثم (گناہ) کا کلمہ نفع کے مقابلے میں اختیار فرمایا امامہما اکبر من نفعهما (پ ۱ البقرہ ۲۷) اور اس حقیقت پر متبرکہ دیا کہ اثم (گناہ) میں ضرر ہی ضرر ہے۔ کتنی بڑی حقیقت ایک لفظ میں بیان فرمادی۔

۹۔ ان ہی الا حیاتنا الدنیا نموت و نحیا وما نحن بمبعوثین (پ ۷ الانعام ۲۹، المونون ۳۷) جاہلیت کے اعتقاد میں موت کے لیے توفی کا استعمال نہ تھا ان کے اعتقاد میں مرنے کے بعد کوئی زندگی نہ تھی۔ توفی پورا وصول کرنے کو کہتے ہیں ان کے عقیدہ میں موت توفی نہ ہو سکتی تھی۔ قرآن پاک نے موت پر توفی کا اطلاق کیا اور بتایا کہ موت سے وصول یابی ہوتی ہے یہ فتاویٰ محض کا نام نہیں اس حقیقت کو ایک کلمہ سے ظاہر کر دیا اور کبھی اس لفظ کا اطلاق اپنے اصل معنوں میں جد مع الروح کے وصول کرنے پر بھی کیا۔ موت پر اس کا اطلاق ایک مجاز ہے۔

یہ ہم نے چند مثالیں پیش کی ہیں۔ قرآن کریم نے اپنے مفردات میں بڑے بڑے عقولاء کو حیرت میں ڈال دیا ہے ان پر جوں جوں غور کرتے جاؤ قرآن کی شان اعجاز اور گھرتو جاتی ہے۔ پہلے علمائے عربیت نے اعجاز قرآن کی اس جہت پر زیادہ زور نہیں دیا تھا مگر متاخرین میں امام الحصر علامہ اور شاہ کشمیری نے اس بھی اعجاز سے خوب نقاب کشائی کی ہے اور اس پر



بہت عمدہ مثالیں پیش کی ہیں۔ ہم نے اس مضمون میں ان سے بہت استفادہ کیا ہے۔

۲۔ ترکیب کلمات

۱۔ قرآن کریم مشرکین کے شرک اور ان کی ذہنی پستی کو یوں بیان فرماتا ہے۔

وَجَعَلُوا اللَّهَ شَرِكَاءَ الْجِنِّ (پ ۸ الْأَنْعَامُ ۱۰۰)

ترجمہ: اور ٹھہرائے انہوں نے اللہ کے شریک اور وہ بھی جن۔

ظاہر قیاس چاہتا تھا کہ عبارت یوں ہوتی۔ وَجَعَلُوا الْجِنَ شَرِكَاءَ اللَّهِ كَمَا كَمَا
نے جن اللہ کے شریک ٹھہرائے۔ لیکن یہاں مراد یہ ظاہر کرنا ہے کہ انہوں نے خدا کے
شریک ٹھہرائے اور یہ کوئی معمولی جرم نہیں کیا وہ شریک بھی کون؟ جن۔ یہ مراد اسی ترتیب
اور نشست الفاظ سے حاصل ہو سکتی ہے کہ الجن کا لفظ بعد میں ہو۔

۲۔ قیامت کے دن اللہ تعالیٰ حضرت مسیح سے پوچھیں گے کہ کیا تم نے لوگوں کو کہا تھا
کہ مجھے اور میری ماں کو خدا بنا لو؟ حضرت مسیح علیہ السلام کہیں گے۔

سبحانک مایکون لی ان اقوال مالیس لی بحق۔

(پ ۷ المائدہ ۱۱۶)

ترجمہ: تو پاک ہے مجھے لاائق نہیں کہ کوئی بات خلاف حق کہو۔

ظاہر قیاس یہ ہے کہ پہلے اپنی بریت ہوتی کہ میں نے ایسا ہرگز نہیں کیا اس کے
بعد اپنا عقیدہ بیان کرتے اور سجا نک کرتے۔ خدا کی پاکی کا بیان اس طرح ہو جاتا۔
لیکن یہاں مراد یہ ہے کہ رب العزت اس سے پاک ہے کہ اس کا پیغیر اس کے

بارے میں ایسی بات کہے (یعنی وہ ایسے غلط انسان کو پیغیر بنانے کے عیب سے پاک ہے)
اور اس سے بھی پاک ہے کہ حضرت مسیح اور حضرت مریم اس کے شریک ہوں یہ مراد اسی
ترتیب اور نشست الفاظ سے حاصل ہو سکتی تھی کہ سجا نک کا لفظ مقدم ہو پہلے رب العزت کی
تنزیہ ہو اور پھر اپنی بریت۔

۳۔ رب العزت کفار کے اعمال کی مثال اس کھیت سے دیتے ہیں جسے پالا گیا اور
وہ ضائع ہو گئی ہواں پر متبرہ کیا کہ کافروں کے اعمال بالکل بے شمر ہیں۔

اصابت حرث قوم ظلموا انفسهم فاہلکته۔ (پ ۲ آل عمران ۷۷)



ترجمہ: وہ ہوا کافر قوم کی کھیت کو لگی سو اے بر باد کر دیا۔

آنہی اور پالا ظاہرا جس طرح کافروں کی کھیت کو بر باد کر دتا ہے۔ اسی طرح مسلمانوں کے کھیت کو بھی تباہ کر دیتا ہے ظاہر میں یہ ظلم و افسوس ہم کی قید زائد ہے اس باب میں مومن اور کافر دونوں میں کوئی فرق نہیں آندھی اور پالے سے کھیت دونوں کی بر باد ہوتی ہے مگر رب العزت کافروں کے اعمال کو یہاں بالکل بے شرف رکارے ہے یہاں اور ظاہر ہے کہ مسلمان کی کھیت تباہ ہونے کی صورت باس وہ کہ اس کے گناہ جھٹرتے ہیں یا سرمایہ آخرت میں اضافہ ہوتا ہے کلی طور پر تباہ نہیں ہوتی اگر یہاں جل بھی گئی تو اس کے اثرات بہر حال باقی ہیں یہ کافر ہی ہیں جن کی کھیت کلی طور پر تباہ ہوتی ہے کیونکہ ان کے نقصانات کے آخرت میں کوئی اثرات نہیں۔ قرآن کریم کی یہ مراد اُنی الفاظ سے بیان ہو سکتی تھی یہ قید زائد نہیں اتنی اوفی بالحقیقت اور اوفی بالمقام تعبیر اور کسی ترکیب الفاظ میں ممکن نہیں۔

۲۔ قرآن کریم میں جہاں معاملات میں دو گواہوں کی ضرورت کا بیان ہے وہاں یہ بھی مذکور ہے کہ اگر دو مرد نہ ملتیں تو ایک مرد اور دو عورتیں بھی ان کے قائم مقام ہو سکتی ہیں دو عورتیں ایک مرد کے برابر اس لیے ہیں کہ اگر ایک بھولے تو دوسری اسے یاد دلا سکے۔ اس پر قرآن کریم یہ ترکیب اختیار فرماتا ہے:-

ان تضل احدهما فتد کر احدهما الاخری۔

(ب ۱۳ البقرہ ۲۸۲۵)

ترجمہ: ایک اگر ان میں سے بھول جائے تو اسے دوسری یاد دلا سکے۔

ظاہر قیاس یہ ہے کہ عبارت یوں ہو ان تضل احدهما فتد کر ها الاخری لیکن یہاں مراد یہ ہے کہ اگر دوسری بھولنے لگے تو اسے پہلی بھی واقعہ یاد دلا سکے اور وکی سکے یہ مضمون اس طرح پورا ہوتا تھا۔

ان تضل احدهما فتد کر ها الاخری و ان تضل الاخری

فتدر کر ها الاولی

قرآن کریم نے کس نقش اور مجده پیرائے میں دونوں باتوں کو سمجھا کر دیا ہے اور فتد کر احدهما الاخری کی تعبیر میں کتنا اونچا اسجاز فرمایا ہے اس تعبیر سے بہتر اور اوفی بالمقام اور کوئی عبارت نہیں ہو سکتی۔ قرآن کریم وہ ترکیب پیش کرتا ہے کہ ٹھیکن اس کی نظری



پیش کرنے سے عاجز ہیں۔

۵۔ جب برائی حضرت یوسف علیہ السلام کی طرف بڑھنا چاہتی تھی اور حضرت یوسف پر اللہ تعالیٰ کی طرف سے عصمت کا سایہ تھا چنانچہ وہ بالکل محفوظ رہے تو اس مقام پر قرآن کریم یہ نہیں کہتا کہ ہم نے یوسفؑ کو برائی سے روکے رکھا بلکہ یہ تعبیر اختیار کرتا ہے کہ ہم نے برائی اور بے حیائی کو یوسفؑ سے پرے رکھا۔ جب دو میں کشمکش ہو تو ہٹالیا اسے ہی جاتا ہے جو دوڑ دوڑ کر آگے بڑھے۔ یہاں برائی یوسف علیہ السلام کی طرف بڑھنا چاہتی تھی۔ حضرت یوسف علیہ السلام میں اس کا کوئی داعیہ پیدا نہ ہوا تھا۔ آپؑ میں مخصوصیت کی پوری شان جلوہ گرتھی۔

کذلک لنصر ف عنہ السوء والفحشاء۔ (پ ۱۲ یوسف) (۲۳)

ترجمہ: یوں ہی ہوا کہ ہم ہٹائیں اس سے برائی اور بے حیائی۔

قرآن کریم کی یہ تعبیر کتنی اولیٰ بالحقیقت اور حضرت یوسفؑ کی شان عصمت کے عین لائق ہے اس مضمون کی اس سے بہتر تعبیر نہیں ہو سکتی کہ برائی ان کی طرف آنا چاہتی تھی ہم نے اسے روک دیا۔

۳۔ ایک نرالا اسلوب

نزولی قرآن کے وقت عربوں میں جو اسالیب کلام رائج تھے وہ لظم تھے یا نثر۔ لعلم صدیوں کے ارتقاء کا نتیجہ تھا جس کے بڑے بڑے ابواب فخریہ، حماسہ، مدح و بھوار حکم و امثال وغیرہ تھے۔ نثر خطابات عامہ کے لیے تھی اور یہی انہپار خیال کا ایک فطری ذریعہ تھا ایسے ماحول میں آنحضرت ﷺ نے ایک پوری کی پوری کتاب عربوں کے سامنے پیش فرمائی جس کا اسلوب بالکل انوکھا تھا وہ نظم تھی نہ نثر، ایک نیا طرز کلام تھا عربوں میں سے اس کی کوئی نظر پہلے سے نہ تھی وہ اس نئے نمونہ کلام سے شذر درتھے مخالفین اس سلسلہ میں قیس بن ساعدہ اور امیہ بن ابی الصلت کے جن خطبات اور اشعار کو اس دور کے قرآنی اسلوب کے طور پر پیش کرتے ہیں وہ سب فتح روایات ہیں جو بعد کے ادبیوں اور شاعروں نے قرآنی اسلوب کی پیروی میں کہہ کر قدیم شعراء عرب کی طرف منسوب کر دی ہیں ان خطبات و اشعار کا جامیل ہوتا ہیں تسلیم نہیں۔



اور وہ قوم جس کی سرز میں شعر و ادب کو اس طرح جنم دیتی تھی جیسے بزرہ بر سات
میں آگتا ہے اس کے اسلوب کو سمجھنے میں یہاں تک بہک گئی کہ بعضوں نے اسے لفظ سمجھ کر
آنحضرت ﷺ کو شاعر کہہ دیا اس پر انہیں یہ جواب ملا۔

وَمَا عَلِمْنَاهُ الشِّعْرَ وَمَا يَنْبَغِي لَهُ أَنْ هُوَ الْذَّكْرُ وَقُرْآنٌ مَبِينٌ

(پ ۲۳۲ ص ۶۹)

ترجمہ: اور ہم نے اپنے پینجبر کو شعر کہنا سکھایا ہی نہیں اور نہ یہ آپ
کی شان کے لاکن ہے سوائے اس کے نہیں کہ یہ ذکر ہے اور قرآن
مبین ہے۔

اور جو لوگ سمجھتے تھے کہ اس کا اسلوب نظم نہیں وہ بھی اس کی لامانی بندش اور بے
مثل روانی کو دیکھ کر اسے نثر کرنے سے سمجھتے تھے یہ ایک نیا اسلوب کلام تھا جس نے پوری قوم
کو جیران کر دیا تھا آیت مذکورہ میں بھی شعر کے مقابلے میں قرآن کا نام لیا گیا ہے جس سے
پہنچا ہے کہ قرآن کا ایک اپنا اسلوب ہے اسلوب کا مقابلہ اسلوب ہی سے ہوتا ہے۔

آنحضرت ﷺ کا قرآن کریم کو ایک نزالے اسلوب میں پیش کرنا اور پورے
عرب کو اس کی تظیر پیش کرنے سے عاجز کر دینا پھر پوری قوم عرب کا اس کے اسلوب کے
تعین میں سرگردان ہونا قرآن کے مجذہ ہونے کی وہ تاریخی شہادت ہے کہ اس کے سامنے
خالقین اسلام اب تک سر بکف ہیں۔

ایک سوال

جس طرح لفظ و نثر میں بعض الہل کمال امام فن ہوئے ہیں اسی طرح حضور ﷺ
کو اس نے اسلوب کا امام اور بانی کیوں نہ سمجھ لیا جائے نیا اسلوب پیش کرنے سے یہ کیسے
لازم آیا کہ قرآن کریم مجذہ ہے یہ آپ کی تصنیف نہیں۔

جواب: لفظ و نثر کے اسلوب صدیوں کے ارتقاء کے بعد اپنے کمال کو پہنچے ہیں۔
پس یہ نیا اسلوب بھی اگر انسانی فکر کی پیداوار ہوتا تو اس کی بھی پہلے سے کوئی تمهید ہوتی
کیونکہ قرآن اس اسلوب کا مقام کمال اور اس کی انتہائی منزل ہے اور اگر یہ اس اسلوب کی
بالکل ابتداء تھی تو ضروری تھا کہ اس کی ارتقائی متازل اور اس کے بعد مقامات کمال اسے
بالکل پس پشت ڈال دیتے۔



پس جب یہ دنوں صورتیں منتفی ہیں نہ اس انوکھے اسلوب کی کوئی پہلے تمہید تھی اور نہ اس کا کوئی بعد میں ارتقاء ہوا بلکہ اس کی انتہا ہی اس کی انتہا ہی اور وہ اپنی نظر خود آپ ہی ہے تو یہ تسلیم کرنے سے چارہ نہیں کہ یہ کسی انسان کی تصنیف نہیں بلکہ یہ اس ذات برتر کا کلام ہے جس کی ذات ہر قسم کی تمہید اور ارتقاء سے پاک ہے۔

۲۔ مقاصد میں وجہ اعجاز

قرآن کریم کسی فوق الفطرت مسئلے کو موضوع نہیں بناتا اس کے مباحثہ ہمیشہ انسان کی عملی زندگی سے متعلق ہوتے ہیں ان میں معاش و معاد کی اصلاح اور دنیا و آخرت کی فلاح و نجاح کے سبق ہوتے ہیں مسئلہ نبوت کو ہی لجھے یہ خدا اور دوسرے بنی آدم کے مابین ایک بزرخی مقام ہے جس کی کہنا امت کی فکری پرواز سے بالا ہے یہاں مسئلہ ذات سے نکل کر صفات میں آ جاتا ہے اور قرآن کریم نبوت کا تعارف ذات کی بجائے اس کی صفات سے کرتا ہے ان صفات کا تعلق نسل آدم کی ہدایت اور فلاح سے ہے:-

لَقَدْ مِنَ اللَّهِ عَلَى الْمُؤْمِنِينَ أَذْبَعْتَ فِيهِمْ رَسُولًا مِّنْ أَنفُسِهِمْ
يَتْلُو عَلَيْهِمْ آيَاتِهِ وَيُزَكِّيْهِمْ وَيَعْلَمُهُمُ الْكِتَابَ وَالْحُكْمَ.

(پ ۲۳ آل عمران (۱۶۳))

یہاں نبوت کی حقیقت پر بحث کرنے کی بجائے اس تعلق اور رابطے کو بیان کیا جا رہا ہے جو نبی اور امت کے مابین ہونا چاہیے۔ نبوت کا تعارف ذات کی بجائے صفات سے ہو رہا ہے پھر نبوت تو ہمارے لیے غیر مدرک بالکہ ہے لیکن نبی کی ذات محسوسات میں پوری طرح عیاں ہے قرآن پاک ویدوں کی طرح اسکی ربانی ہستیاں تجویز نہیں کرتا جن کا محسوسات میں کوئی تینی ہی نہ ہو سکے۔ قل انما انا بشر مثلكم کے بعد نبوت کا امتیاز یوں الی کی صفت سے قائم کیا جاتا ہے۔ کہ نبوت کو موضوع بحث نہیں بیایا جاتا ہے آگے اعتقادی اصلاح کے لیے الہکم الله واحد کے بعد فوراً عملی زندگی پر متوجہ کر دیا جاتا ہے۔ فلیصل عملًا صالحًا اور وہ بھی اس لیے کہ عقیدہ توحید کا اثر عملی زندگی پر بھی ضرور پڑتا چاہیے۔

قرآن پاک اپنے مقاصد کو ہر موضوع میں عزیز رکھتا ہے یہ قرآن کی وہ شان اعجاز ہے جس کے سامنے ویدوں اور اوتا کے تمام فوق الفطرت اور لمحے ہوئے مباحثہ بکسر



ماند پڑ جاتے ہیں۔

قرآن کریم میں جہاں کہیں کائنات کے بارے میں کچھ بتایا گیا ہے۔ یا زمین و آسمان اور نہش و قمر کے کچھ حالات مذکور ہیں وہاں یہ مراد نہیں کہ کائنات کی حقیقت اور زمین و آسمان کی بیت و حرکت وغیرہ کے متعلق تحقیق اور عملی معلومات مہیا کیے جائیں قرآن ان مباحث کو اگر موضوع بنالے تو اپنے مقاصد سے نکل جائے گا۔ قرآن کریم ان چیزوں کو اگر کہیں ذکر کرتا ہے تو ان سے استدلال کر کے انسانی ذہن کو اللہ تعالیٰ کی طرف متوجہ کرنا مقصود ہوتا ہے اس میں اس دنیا کے لیے راہ عمل ہے اور اس میں آخرت کی فلاح موجود ہے۔

روح کے متعلق پوچھا گیا تو قرآن کریم نے اس کی حقیقت پر بحث کرنے کی بجائے اس کے متعلق انسانی علم کی کمزوری کو انسانی بے چارگی اور درمانگی کی دلیل بنا یا ہے۔ سوال کے متعلق اتنی بات ہی کہیں قل الروح من امر ربی اوہ پھر اپنے مقصود کو یوں بیان کر دیا
وَمَا أَوْتَيْتُمْ مِنَ الْعِلْمِ إِلَّا قَلِيلًا۔

یہ بات قرآن کریم کا ایک مjhod ہے کہ اس کے مضمون میں پیش مقامات پر ان کائناتی چیزوں کو چھوٹے ہوئے گزرتے ہیں اور معماش و معاد کی فلاح ونجاح کے لیے ان سے سبق لیا جاتا ہے لیکن ان ضمی مذکروں میں کبھی کوئی ایسی بات نہیں کہی گئی ہے جسے بعد کی سائنسی معلومات اور انسانی تحقیقات نے غلط ثابت کر دیا ہو۔ قرآن ان کائناتی حقیقوں سے اس طرح گزرتا ہے کہ آج کے لوگ اور آج سے ہزار سال پہلے کے نظریات کے لوگ ان مذکروں سے برابر کے لطف انداز ہوتے ہیں ان ضمی میانات سے جس طرح وہ ذہن مطمئن تھے جو فلسفہ یونان کے ولدادہ تھے اسی طرح آج کے وہ لوگ بھی جو سائنسی اکتشافات اور مادی تحقیقات میں بہت آگے نکل چکے ہیں۔ قرآن کے کائناتی تصوروں پر انگلی نہیں رکھ سکتے۔ انسانی تحقیقات کہاں سے کہاں نکل جائیں لیکن قرآنی میانات اور قرآنی دلائل پہلے سے بھی زیادہ روشن ہوتے چلے جائیں گے۔ قرآن پاک کی یہ شان اعجاز ہے کہ وہ کائناتی حقیقوں کو اس انداز میں چھوتا ہے کہ کسی دور کی کوئی تحقیق اس کے خلاف نہیں پڑتی اور اس پر جتنا غور کیا جائے یہ یقین اور بڑھتا جاتا ہے کہ یہ کسی انسان کا کلام نہیں۔

قرآن ایک دعوت عمل ہے یہ فلسفے کا الجھاؤ نہیں وہ زندگی کے مسائل کو افراد کی بجائے اصولوں میں پیش کرتا ہے۔ خلاف بنت پر غور کیجیے قرآن عزیز اسے کسی خاص نسل و



رگ سے وابستہ کرنے کی بجائے ایمان اور عمل صالح پر مبنی قرار دھتا ہے۔ (وعد اللہ الدین امنوا منکم و عملوا الصلحت لیستخلفنهم فی الارض۔ (پ ۱۹ النور ۵۵) اور پھر اس منصب امامت کو کسی ایک خاندان میں محدود رکھنے اور فوق القطرت اسرار الہیہ کے روپ میں پیش کرنے کی بجائے وہ مقاصد خلافت کو پیش کرتا ہے جن پاک انسانوں کے ہاتھوں یہ مقاصد پورے ہوں وہ صحیح معنوں میں منصب امامت پر فائز رہنے جائیں گے۔ خلافت کا بنیادی مقصد یہ ہے کہ یہ خلفاء کرام خدا کی زمین میں اسلام کا رعب و دبدبہ اور حق کی حکومت قائم کر کے انسانیت کی زیادہ سے زیادہ خدمت کریں خلفاء راشدین خدا کے قانون کو نافذ کر کے اس کے جلال و جمال کے مظہر بنیں۔ قرآن عزیز خلافت کی ذات سے بحث کرنے کی بجائے خلافت کا تعارف اس کی صفات اور اس سے برآمد ہونے والے تنازع سے کراتا ہے۔ یہ مقاصد کے اعتبار سے قرآن کی شان اعجاز ہے۔

۵۔ اخبار بالمحیيات

آنحضرت ﷺ نے قرآنی ارشاد کی روشنی میں اعلان فرمایا کہ علم غیب اللہ رب العزت کے سوا اور کوئی نہیں جانتا۔

قل لَا يَعْلَمُ مِنْ فِي السَّمَاوَاتِ وَالْأَرْضِ غَيْبُ اللَّهِ.

(پ ۲۰، آلم ۶۵)

ترجمہ: آپ کہہ دیجیے کہ آسمانوں اور زمین میں کوئی غیب نہیں جانتا سوائے اللہ کے۔

وعنده مفاتیح الغیب لا یعلمها الا ہو۔ (پ ۷ الاعلام ۵۹)

ترجمہ: اور اسی کے پاس غیب کی تجھیں ہیں ان کو اس کے سوا کوئی جاننے والا نہیں۔

آنحضرت ﷺ کا نہ اپنا یہ دعویٰ تھا کہ میں غیب جانتا ہوں اور نہ آپ نے

کہانت یا عرفت کے کہیں تجربات کیے تھے بلکہ اپنے دائرہ ارشاد میں ہمیشہ ان باقتوں سے نظرت دلاتے رہے۔ آپ کی سیرت طیبہ میں رمل و نجوم کی کہیں کوئی آلاش نہیں ملتی۔

ان واقعات کی روشنی میں جب ہم دیکھتے ہیں کہ آنحضرت ﷺ نے کمی و قلچ

ماضیہ اور کمی آئندہ ہونے والی باقتوں کی خبریں دیں اور یہ وہ امور تھے جن کا علم

آنحضرت ﷺ کو علم غیب، کہانت، عرفات، رمل یا جذر یا نجوم وغیرہ کسی طریق سے حاصل

نہ تھا لیکن جب وہ اخبار غیبیہ حرفاً پوری ہوئیں تو اس سے پتہ چلا کہ ان سب خبروں



کی بنیاد علم و حی پر تھی۔ تاریخ گواہ ہے کہ آنحضرت ﷺ نے جن جن مغیبات کی خبر دی آئندہ کے اکتشافات اس کے کسی پہلو کو غلط ثابت نہ کر سکے اور جو کچھ آئندہ کے لیے بتایا گیا حرف صحیح ثابت ہوا۔

مثلاً خبر دی گئی:-

الـ٥ غُلبت الروم في أدنى الأرض وهم من بعد غلبهم
سيغلبون في بضع سنين (ي٢١ الروم)

ترجمہ: قریب کے ملک (فارس) میں روی مغلوب ہو گئے اور وہ اپنے مغلوب ہونے کے بعد پھر اہل فارس پر غالب آجائیں گے۔ یہ نوسال کے اندر ہو کر رہے گا۔
 لغت اور حدیث میں لفظ بفتح کا اطلاق تمدن سے نو تک پر ہوا ہے، ہم نے ترجیح میں نوکی صراحت کر دی ہے، حضرت ابو بکر صدیقؓ نے مسلمانوں کی طرف سے اس کے ظہور کی مدت چھ سال مقرر کی تھی پھر حضور ﷺ کے ارشاد کے مطابق اس میں ترمیم کر کے نو سال کی شرط قائم کی (ویکھئے مسند رک حاکم جلد ۲۰ تفسیر سورہ الروم)

عجم پر رومیوں کے غالب آنے کے متعلق جس امر کی خبر جتنے زمانہ کے ساتھ مقید کر کے قرآن نے پیش کی حرف بحر پوری ہو کر رہی۔ عین بدر کے دن جب مسلمان فتح و نصرت کی خوشیاں منا رہے تھے یہ خبر پہنچی کہ روی الہ کتاب دوبارہ ایران کے محسوسیوں پر غالب آگئے ہیں رومیوں کی مغلوبیت بحث نبوی ﷺ کے پانچ سال بعد واقع ہوئی تھی اس کے بعد نہیک نوسال کے اندر انقرآن کریم کی مذکورہ پیش گوئی چمکتے ہوئے آفتاب کی صورت میں صداقت کے مطلع اعجاز سے پہنچی۔ آخر حضرت ﷺ کا غیب کی ایسی خبریں دینا اور پھر ان سب کا حرف بحر پورا اترنا قرآن کریم کی اک مستقل وجہ اعجاز ہے۔

گہن اپنی مشہور کتاب ”تاریخ زوال روما“ کی تیسرا جلد میں لکھتا ہے:-

محمد (صلی اللہ علیہ وسلم) نے ایرانی فتوحات کے عین شباب میں پیشگوئی کی کہ

چند سال کے اندر اندر رومی جنڈے دوبارہ فتح کے ساتھ بلند ہوں

گے جب یہ پیش گوئی کی تو اس وقت اس سے زیادہ بعد از قیاس کوئی

بات نہیں کہی جاسکتی تھی۔ (تاریخ زوال روما)

جب یہ پیشگوئی حرف بے حرف پوری ہوئی تو حضرت صدیق اکبر جنہوں نے



مسلمانوں کی طرف سے مشرکین کے ساتھ بیان بامعا تھا اور اس کے پورا ہونے پر تم اٹھائی تھی پھولے نہ ساتتے تھے اور مدینہ کے بازاروں میں بلند آواز سے الٰم^۱ غلبۃ الروم فی ادنیٰ الارض وهم من بعد غلبهم سیغلوں کی تلاوت کرتے گزرتے تھے۔

۶۔ اثرات میں وجہ اعجاز

قرآن کریم ایک ایسے زمانے میں نازل ہوا جب کہ ساری دنیا ایک عجیب روحاںی سکتے کی حالت میں تھی اور آنحضرت ﷺ ایک ایسے ملک میں مبعوث ہوئے جہاں کوئی باقاعدہ تمدن نہ تھا اس قوم کے پاس کوئی تہذیبی و رشدی تھا لیکن قرآن پاک نے ایک نہایت قلیل عرصے میں ایک ایسا محیر العقول انقلاب پیش کیا کہ عوام و خواص، حکماء و خطباء، فصحاء و بلخاء بڑے چھوٹے جوان بڑھ سے آقا و غلام بدھی و شہری سب اس ریلے میں بہر گئے اور قرآن نے ہر ایک کے دل میں اس کے ظرف اور مزاج کے مطابق وہ تبدیلی پیدا کی کہ صدیوں کے بیکھے ہوئے خدا کی راہ پر چل لئے، جو بت پرست سختے بت سنکن ہو گئے۔ حمیت و حشت کی جگہ صبر و تحمل آگیا، بربریت کی جگہ فکر و تدبیر نے لے لی اور پیشی عدا توں سے بریز سینے چند سالوں کے اندر پیغام رحمت بن گئے۔ اتنے قلیل عرصے میں اتنے عظیم اثرات اور ہر کہ وہ پر اتنی روشن انقلابی تاثیرات قرآن کریم کی شان اعجاز کے وہ تاریخی شواہد ہیں کہ کوئی بصر انہیں عادی اور مادی اسباب کے تحت تصور نہیں کر سکتا۔

۷۔ عدم الغیر تحفظ میں شان اعجاز

انسانیت کی پوری تاریخ میں اگر کوئی کتاب اتنی خمامت کے باوجود ابتدائے ظہور سے آخر تک ایک جم غیر کے سینوں میں محفوظ رہی ہے تو وہ صرف قرآن کریم ہے جس طرح اس مقدس کتاب نے علم و ادب کے بڑے بڑے نمائندوں کو اپنی نظر پیش کرنے سے عاجز کر دیا۔ اسی طرح اس کی بے شل حفاظت بھی تاریخ کو اپنی مثال پیش کرنے سے عاجز کرتی ہے۔ انا نحن نزلنا الذکر وانا له لحافظون کی پیشگوئی تاریخ کے ہر دور میں دادقدمیت حاصل کرتی رہی ہے اور آج بھی ربع ملکوں کا کوئی ایسا قطعہ نہ ہوگا جہاں اس امانت الہی کا کوئی نہ کوئی امین موجود نہ ہو۔ آیہ کو ہر جگہ قرآن کے کئی کئی حافظ میں گے۔